

Врз основа на Одлуката за утврдување на критериуми и стандарди за поставување на урбана опрема на подрачјето на општина Битола, а во врска со Програмата за дочек на Новата 2023 година, Општина Битола објавува:

ОГЛАС бр. 01/2022

ПРИБИРАЊЕ НА ПОНУДИ ЗА КОРИСТЕЊЕ НА УРБАНА ОПРЕМА – КУЌАРКИ И ТЕЗГИ ЗА ПРОДАЖБА НА ХРАНА, ПИЈАЛОЦИ И ДРУГИ ПРОИЗВОДИ И ПРОСТОР ЗА ПОСТАВУВАЊЕ НА ОПРЕМА ЗА ЗАБАВА НА ДЕЦА КАЈ ОФИЦЕРСКИ ДОМ

Општина Битола издава урбана опрема - типизирани куќарки и тезги за комерцијално користење за намена продажба на храна, пијалоци и други производи, како и простор-локација за поставување на опрема за забава на деца кај Офицерски дом во Битола, за периодот од 24 до 31 декември 2022 година.

I. Урбана опрема за продажба на храна, пијалоци и други производи на платото на Офицерскиот дом

- вкупно 8 (осум) типизирани куќарки за продажба на храна, пијалоци и други производи со површина од 6 м²
- вкупно 6 (шест) тезги за продажба на храна, пијалоци и други производи со површина од 2 м²

II. Простор-локација за поставување на опрема за забава на деца до платото на Офицерскиот дом

- вкупно 100 м² за поставување на опрема за забава на деца

Урбаната опрема и локацијата ќе се издаваат за времетраење од 24 до 31 декември 2022 година.

III. Почетна цена за издавање на урбана опрема е:

- затворена урбана опрема – типизирана куќарка 6 м² за продажбата на храна, пијалоци и други производи со почетна цена од 6.000,00 (шест илјади) денари
- отворена урбана опрема – тезга 2 м² за продажбата на храна, пијалоци и други производи, со почетна цена 2.000,00 (две илјади) денари
- простор-локација за поставување на опрема за забава на деца и детски игралишта до 100 м², со почетна цена од 10.000,00 (десет илјади) денари.

Почетните цени за издавање на урбана опрема и локациите се однесуваат за периодот од 24 до 31 декември 2022 година.

Во почетната цена за издавање на урбана опрема и локациите се содржани трошоците за комунална такса, одржување на хигиена, приклучок и трошок за електрична енергија.

IV. Обврски на закупацот:

- Целиот износ од договорениот надомест за закуп да го плати во рок од 8 (осум) дена од денот на склучувањето на договорот;
- Да ја одржува урбаната опрема која ја закупил и по завршувањето на договорот за закуп истата да ја предаде на закуподавачот во состојба каква што ја презел од него;
- Да овозможи непречен увид на урбаната опрема од страна на закуподавачот во секое време, со или без претходна најава за истото;
- Да ги почитува сите обврски кои ги презел со договорот за закуп.

Договорите со најповолните понудувачи ќе се склучат за периодот од 24 до 31 декември 2022 година.

V. Доставување на понуди

5.1. Право на учество на јавниот повик за изнајмување на урбана опрема има секое:

1. Правно лице кое има регистрирано деловно седиште во општина Битола и кое не е во постапка за стечај или ликвидација. (Потврди од Централен регистар на РСМ не постари од 6 месеци)
2. Физичко лице кое е жител на општина Битола

5.2. Секое правно и физичко лице има право да аплицира на јавниот оглас само за една куќарка и само за една тезга (може да аплицира и за куќарка и за тезга, но не може да аплицира за повеќе од една куќарка и повеќе од една тезга).

5.3. На избраниот најповолен понудувач му се забранува изнајмување или пренесување на правото на користење на урбаната опрема односно просторот-локацијата на трети лица.

5.4. Понудувачот треба да достави:

- Понуда на унифициран образец кој може да се подигне на шалтери во Општина Битола или на веб-страницата на Општина Битола www.bitola.gov.mk

За правни лица

- Потврда за регистрирана дејност издадена од Централен регистар на РСМ или соодветен документ-доказ дека припаѓа на соодветно здружение;
- Потврда дека не е во постапка за стечај издадена од Централен регистар на РСМ;
- Потврда дека не е во постапка за ликвидација издадена од Централен регистар на РСМ;
- Фотокопија од лична карта на управителот;

За физички лица

- Фотокопија од лична карта

VI. Начин на доставување на понуда

Понудата треба да се достави во затворен плик со назнака:

„НЕ ОТВОРАЈ“

ОПШТИНА БИТОЛА

Комисија за спроведување на оглас за прибирање понуди за издавање на урбана опрема и простор за поставување на урбана опрема бр. 01/2022

Ул. „Булевар Први Мај“ бр.61 Битола

Понудите да се достават најдоцна до 19.12.2022 година во 12:00 часот.

Понудите се доставуваат лично во Архивата на Општина Битола

НАПОМЕНА:

Комисијата не сноси одговорност за ненавремена и неуредна достава на понудите.

Пример за адресирање на плик за достава на понуда:

<p>"НЕ ОТВОРАЈ" „Да не се отвора пред 19.12.2022 Оглас бр.01/2022</p>	<p>Општина Битола Комисија за спроведување на оглас за прибирање на понуди за издавање на урбана опрема и простор за поставување на урбана опрема бр. 01/2022</p> <p>Ул. „Булевар Први Мај“ бр. 61 Битола</p>
--	--

Општина Битола нема никаква одговорност за ненавремена достава на понудата, нејзино предвременно отворање или губење на истата.

VII. Јавно отворање на понудите

Јавното отворање на понудите ќе се изврши по истекот на крајниот рок за доставување на понудите, на 19.12.2022 година во 12:00 часот.

VIII. Јавно наддавање

- Јавното наддавање ќе се одржи по евалуација на доставените понуди и во истото ќе можат учествуваат понудувачите кои ги исполниле условите предвидени во овој оглас.
- За денот и часот на јавното наддавање учесниците ќе бидат известени на адресата за електронска пошта наведена во нивната понуда.
- Јавното наддавање ќе се спроведе со прибирање на нови повисоки понуди од првичните, во затворени пликови, во три последователни круга.
- За избрани ќе се сметаат осумте прворангирани понудувачи за куќарките, шесте прворангирани понудувачи за тезгите и прворангираниот понудувач за просторот за урбана опрема за забава на деца, кои понудиле највисоки цени по последниот круг од јавното наддавање.

Предмет на јавното наддавање ќе биде вкупната конечна цена, за периодот од 24 до 31 декември 2022 година.

IX. Склучување на договори

Договори ќе се склучат со прворангираниите понудувачите кои понудиле највисоки цени на јавното наддавање, согласно точката 8.

Договорите ќе се склучат наредниот работен ден од денот на приемот на Известувањето за избор на најповолен понудувач, кое ќе биде испратено на адресата за електронска пошта наведена во понудата.

Доколку понудувачот кој понудил највисока цена на јавното наддавање, не склучи договор во наведениот рок, договорниот орган може да склучи договор со следниот рангиран понудувач.

Секој понудувач може да достави приговор во врска со јавното наддавање, во рок од еден работен ден од завршувањето на јавното наддавање, до градоначалникот на Општина кој за приговорите ќе одлучува во рок од еден работен ден по завршувањето на рокот за поднесување на приговорите.

**Комисија за спроведување на постапката
за издавање на урбана опрема и простор
за поставување на урбана опрема**